



LAQGHA TAL-KOMMUNITA

I-Ħamis 25 ta' Jannar, 2018

RAPPORT AMMINISTRATTIV IMHEJJI MIS-SEGRETARJU EŻEKUTTIV, GĦAL-PERJODU JANNAR SA DIĊEMBRU 2017

Din hija t-tieni sena tas-seba' leġislatura preżenti tal-Kunsill Lokali tal-Mosta, li bdiet f-Mejju 2015 taħt it-tmexxija ta' l-eks Sindku Edwin Vassallo, liema l-istess leġislatura tkompletat taħt it-tmexxija ta' l-eks Sindku Ivan Bartolo li ħa l-ħatra f'Diċembru 2016 u għamel Sindku sa Ġunju 2017, imbagħad kompli jmexxi bħala Sindku Keith Cassar li ħa l-ħatra f'Lulju 2017. Din il-bidla fis-Sindki seħħet minħabba elezzjonijiet każwali.

Is-seba' leġislatura hija magħmula min:

Keith Cassar – Sindku

Responsabbli mid-Dekasteri:

- Proġetti Kapitali
- Finanzi
- Ambjent / Indafa
- Jum il-Mosta
- Għaqdiet
- Festi
- Agġudikazzjoni ta' Tenders

James Cassar – Viċi Sindku

Responsabbli mid-Dekasteri:

- Aktivitajiet
- PPP
- Agġudikazzjoni ta' Tenders

Dott. Rachel Tua – Minority Leader

Responsabbli mid-Dekasteri:

- Mosta Solidali
- Affarijiet Legali

Dott. Gianluca Busuttil - Kunsillier

Responsabbli mid-Dekasteri:

- Ġemellaġġi
- Fondi Ewropej
- Proġetti Ewropej
- Żaġżagħ

Mario Sammut - Kunsillier

Responsabbli mid-Dekasteri:

- Persuni bi Bżonnijiet Speċjali
- Anzjani

Dott. Angele Rapa - Kunsilliera

Responsabbli mid-Dekasteri:

- Mosta Solidali
- Edukazzjoni

Karl J. Tanti - Kunsillier

Responsabbli mid-Dekasteri:

- Turizmu
- Trasport
- Toroq
- Kuntratti

Maria Pia Bonnici - Kunsilliera

Responsabbli mid-Dekasteri:

- Patrimonju Mosti
- Żoni

Mark Micallef Costa - Kunsillier

Responsabbli mid-Dekasteri:

- Konsultazzjoni
- Aġġudikazzjoni ta' Tenders

Joe Gatt - Kunsillier

Responsabbli mid-Dekasteri:

- Patrimonju Mosti

Frans Deguara - Kunsillier

Responsabbli mid-Dekasteri:

- Mosta Solidali
- Kultura
- Pubblikazzjonijiet

Christian Borg - Kunsillier

Responsabbli mid-Dekasteri:

- Sport

Jesmond Gauci - Kunsillier

Responsabbli mid-Dekasteri:

- Mosta Solidali

➤ Xogħol Amministrattiv

Dawn kienu l-ewwel ħmistax il-xahar tiegħi fir-rwol ta' Segretarju Eżekuttiv li bdew min Ottubru 2016. Kienu xhur ta' taġlim kontinwu u esperjenzi ġodda. Bħala l-Kap Eżekuttiv tal-Kunsill l-ewwel mira tiegħi kienet li nindirizza l-amministrazzjoni tal-Kunsill biex flimkien ma l-istaff tiegħi naraw kif nistaw naħdmu b'mod aħjar u effiċjenti ħalli nipprovdu l-aħjar servizz possibbli lil-pubbliku. Sfortunatament sibt il-Kunsill b'defiċit ta' kważi nofs miljun Ewro, u l-ewwel għan kien li jitnaqqas dan id-dejn, u għalhekk il-Kunsill ma setgħax jagħmel proġetti kapitali ħlief dawk il-proġetti li stajna napplikaw għalihom min skemi u fondi oħra.

➤ Ilmenti

Problema li kienet prijorità li nindirizza kienet fejn jidhlu ilmenti bit-*telephones*, fejn il-pubbliku kien qed isib diffikultà biex jaqbad mal-Kunsill għax dejjem issibu l-linji okkupati. Għalhekk għamilna s-sistema tal-PABX biex meta l-linji jkunu kollha okkupati, jiġu *call waiting*.

Qed jsir xogħol biex tiġi diżinjata *website* ġdida, fejn huwa mezz ieħor ta' komunikazzjoni, apparti l-paġna ta' *facebook*, biex il-Kunsill jwassal iktar informazzjoni, biex jinżamm kuntatt mar-residenti.

Il-Kunsill jirċievi bosta lmenti u talbiet, li iwarjaw min rapporti ta' hofer fit-toroq, ilma tax-xita, sinjali tat-traffiku, u hafna oħrajn. Ċerti problemi mhux dejjem tiddependi mill-amministrazzjoni tal-Kunsill, għax f'ċerti ċirkustanzi jista' jkun meħtieġ aktar żmien biex tittieħed azzjoni. Dan minħabba li jkun jirrikjedi deċiżjoni mill-Kunsill u / jew intervent minn entitajiet oħra.

➤ **Prattiċi tax-Xogħol**

Sar progress fejn jidhlu prattiċi tax-xogħol u proċeduri, fejn dawn ġew indirizzati billi inkitbu b'forma ta' proċessi biex kul impjegat jkollu aċċess, u jkun hemm uniformità ta' proċessi u proċeduri.

Bħala progress dejjem naħdmu biex mhux biss nimmeljoraw is-servizz li noffru, imma wkoll biex l-istaff kollu tal-Kunsill jkun jista' jaħdem bl-aħjar mod possibbli.

➤ **Finanzi**

Kif semmejt fil-bidu ma kienitx sena faċli biex il-Kunsill jaħdem b'finanzi baxxi minħabba d-defiċit li jinsab fih il-Kunsill, u għalhekk kienet sfida biex jsiru x-xogħolijiet ta' servizzi fil-lokalità bl-ammont ta' flus li nirċievu mill-Gvern Ċentrali. Għas-sena 2017 il-Kunsill tal-Mosta rċieva is-somma ta' 1,185,523.70 Ewro mill-Gvern Ċentrali, liema allokazżjoni kienet maqsuma hekk kif inhu ġej:

- Parks, Gonna u Soft Areas, u Public Convenince	€70,821.49
- Manutenzjoni ta' toroq Urbani	€209,737.88
- Manutenzjoni ta' toroq Rurali	€46,066.52
- Knis ta' toroq	€133,030.47
- Tindif ta' żoni Rurali	€20,028.92
- Immaniġġjar tal-iskart	€387,405.24
- Nefqa għall-amministrazzjoni	€233,280.58
- Waste Tipping Fees	€85,152.60

Ma dawn kien hemm skemi u fondi:

- Inizjattiva Finanzjarja favur il-Komunità - Libreriji Lokali/Reġjonali	€800.00
- Tarmac Fund - Triq il-Bonnijiet & Triq il-Bajtar	€21,164.00
- Lift ġdid fiċ-Ċentru Ċiviku	€45,000.00
- Ftehim bejn l-Awtorità tat-Trasport u Assoċjazzjoni Kunsill Lokali għal tiswijiet ta' Toroq u Sinjali tat-Traffiku	€9,088.05

➤ **Laqgħat tal-Kunsill**

Saru 18 il-laqgħa mil-bidu ta' din is-sena tas-seba' leġislatura tal-Kunsill u l-Kunsilliera kienu preżenti kif jidher fit-tabella ta' hawn taħt:

	Preżenti	Skuzat	Assenti
Sindku Keith Cassar	17	1	0
Viċi Sindku James Cassar	13	5	0
Kunsillier Alex Muscat <i>(Kunsillier sa Ġunju 2017)</i>	7	0	2
Kunsilliera Dott. Rachel Tua	7	11	0
Kunsillier Gianluca Busuttil	17	0	1
Kunsillier Mario Sammut	12	5	1
Kunsilliera Dr Angele Rapa	17	1	1
Kunsillier Karl Tanti	15	2	1
Kunsilliera Maria Pia Bonnici	13	4	1
Kunsillier Mark Micallef Costa	14	1	3
Kunsillier Joe Gatt	12	3	3
Kunsillier Frans Deguara	17	0	0
Kunsillier Christian Borg <i>(Kunsillier min 10.07.17)</i>	8	1	0
Kunsillier Jesmond Gauci <i>(Kunsillier min 10.07.17)</i>	8	0	1

➤ **Affarijiet Oħra.**

Għal proġetti, attivitajiet, u servizzi li saru matul is-sena 2017, il-Kunsilliera ġew mitluba jipprezentaw rapport. Dawn ir-rapporti ser jiġu trattati fid-diskors u interventi mil-Kunsilliera responsabbli mid-Dekasteri tagħhom. Għal min mil-Kunsilliera hejja r-rapport, qed jiġi anness mal-minuti bħala Appendiċi.

➤ **Konkluzjoni**

Nixtieq niringrazzja lil-eks Sindki Edwin Vassallo u Ivan Bartolo, u lis-Sindku prezenti Keith Cassar tas-sapport tagħhom, kif wkoll lis-staff tal-Kunsill tal-kooperazzjoni tagħhom ta' l-ewwel sena u tlett xhur tal-bidu mil-kariga tiegħi.

Grazzi.



Lorraine Templeman
Segretarju Eżekuttiv

RAPPORT

ĦIDMA TAS-SEBGĦA KUNSILL LOKALI TAL-MOSTA

LAQGĦA TAL-LOKALITA GĦAS-SENA 2017

Il-Kunsill Lokali tal-Mosta, bhal kull Kunsill Lokali iehor huwa obbligat bil-ligi sabiex jagħmel laqgħa tal-lokalita darba fis-sena fejn jkun mistieden il-pubbliku. Matul din l-laqgħa tal-lum ser nkunu qegħdin nipprezentaw rendikont tax-xogħol tal-Kunsill Lokali li sar tul is-sena 2017.

LAQGĦAT TAL-KUNSILL LOKALI

Matul ix-xhur fl-2017 issejtnu 18 -il laqgħa tal-Kunsill Lokali li minnhom saru 17, 8 immexxija mis-Sindku Ivan Bartolo, u 9 minni bħala Sindku mill-10 ta' Lulju -il quddiem. Fl-2017 wara li Ivan Bartolo u Alex Muscat gew eletti bħala Membri Parlamentari, Christian Borg u Jesmond Gauci gew eletti bħala Kunsilliera f'dan il-Kunsill lokali tal-Mosta. B'hekk ukoll, jien bdejt immexxi dan il-Kunsill Lokali tal-Mosta bħala l-izgħar Sindku tal-Mosta ufficcjament fil-laqgħa tal-10 ta' Lulju 2017. Fl-istess laqgħa James Cassar ha il-gurament bħala Vici Sindku.

LAQGĦAT TA' KONSULTAZZJONI

Fl-2017, saru ukoll zewg laqgħat ta' konsultazzjoni mar-residenti ta' Triq il-Gnejna, fejn gie spjegat proġett propost għal din it-triq, dak li jsir wicc għid ta' triq b'materjal mġaruf bħala concrete imprint u installazzjoni ta' dawl dekorattiv għid fuq stil tradizzjonali tul it-triq sabiex jissahhah l-ambjent storiku tal-akwata. L-xogħol jkompli matul ix-xhur tal-2018.

LAQGĦAT OHRA

Laqgħat ohra li saru fl-2017 kienu dawki regolari mas-Supretendent u l-iSpettur mill-Għassa tal-Mosta. Zammajna kuntatt kontinwu sabiex nizguraw li jkun hemm koperazzjoni shiha mingħajr ebda xkiel. Il-tqajna ukoll regolarment ma ufficcjali ta' Transport Malta kif ukoll ma' ufficcjali tal-LESA sabiex naraw li nsolvu problemi li setgħu kien ilhom jezistu għall-bosta snin u oħrajn li jinqalghu minn zmien għall-zmien.

Saru ukoll laqgħat ma' ufficcjali minn Parks Malta dwar Għnien l-Għarusa tal-Mosta marbuta max-xogħol li għaddej bħalissa.

Il-tqajna bosta drabi ma' grupp ta' residenti minn Santa Margerita, sabiex nkunu t'appogg fil-glieda komuni sabiex l-pjazza ta' Santa Margerita tibqa spazju pubbliku. Fuq din il-materja, il-Kunsill Lokali ghamel pressjoni fuq l-Awtorita tal-Ippjanar sabiex tniedi process ta' konsultazzjoni u hekk sar. Issa nistennew l-konkluzjonijiet.

TENDERS

Bdejna is-sena bi 13 il-kuntratt skadut, izda irkuprajna mhux hazin. Matul l-2017 gew ippublikati 6 tenders u gew mgħotija 3 (Gbir tal-iSkart minn wara l-bieb, Tindif tal-Ufficini u l-bini tal-Kunsill, Tindif tal-Latrini). It-tlieta l-oħra qegħdin fi stadju ta' evalwazzjoni (Servizz tal-Avukat, Servizz ta' Perit, Servizz tal-Kenniesa). Fl-istess sena, beda jsir xogħol ta' preparamenti fuq 2 tenders oħra dawk tas-Servizz tal-Bulky Refuse u tal-Bini tal-Bankini u xogħol ieħor relatat. Jifdal imbghad 5. Nittamaw li dawn jkunu lesti sal-aħhar tal-2018.

Tender partikulari, li ma ngorrux l-ispiza kollha tiegħu jkun dak tat-tizjin tal-Milied. It-tender tat-tizjin tal-Milied, gie jiswa lil Kunsill €9,900 fl-2017. Minn dawn ingabret is-somma rekord ta' €7,355 minn fost l-komunita kummercjali. Dan jawgura tajjeb għas-snin li gejjin.

TOROQ

Minkejja li marbutin sabiex ma nidhlux għall-spejjez kapitali godda mid-Dipartiment tal-Kunsill Lokali, xorta wahda nhossni fid-dmir li ninfurmakom b'dak li thallas fl-2017 marbut mat-toroq li saru permezz tal-iskemi PPP1 u PPP2. Matul l-2017, thallset is-somma ta' kwazi €30,000 għall-iskema PPP1 u kwazi €96,000 għall-iskema PPP2. Ghalkemm dawn il-progetti raw il-bidu u it-tmiem tax-xogħol infrastrutturali snin ilu, dawn qed jithallsu issa frott l-ghaqal li kellu dan il-Kunsill Lokali.

ATTIVITAJIET

Minbarra l-attivitá ta' darba fix-xahar, organizzata mid-dekasteru Mosta Solidali immexxija minn Angele Rapa u Frans Deguara, liema rendikont ser jingħata mill-Kunsillier Frans Deguara iktar tard, il-Kunsill ha hsieb sabiex jorganizza l-attivitajiet tiegħu. Din is-sena saru dawn attivitajiet. F'Awissu matul l-granet tal-festa, bl-ghajnuna tal-Malta Military Vehicle Club u Battlefield organizzajna attività fil-pjazza bl-isem ta' Il-Konvoj ta' Santa Marija fejn fakkarna l-75 sena anniversarju mit-tieni gwerra dinjija. Kienet attività ckejkna izda li intlaqet tajjeb minn dawk li attendew. Fil-15 ta' Settembru imbghad, għall-ewwel darba attività kulinarja u kulturali bl-isem ta' Festa Qargħasel. Il-Vici Sindku jgħati rendikont ta' din l-attività iktar tard. L-ghada 16 ta' Settembru, Jum il-Mosta, saret ic-celebrazzjoni annwali fil-wesgħa ta' biswit ir-Rotunda fejn fiha gew onorati 15 il-persuna li ddistingwew ruħhom fix-xogħol li huma wettqu matul is-snin. F'Novembru, hekk kif isir kull sena, gew imfakkra l-Qalbiena Mostin b'quddiesa u korteo sal-mafkar filghodu kif ukoll, izda b'differenza fl-okkazzjoni tal-25 anniversarju minn meta gie inawgurat l-monument tal-qalbiena mostin, saret serata muziko letterarja fis-sala tal-komunita filghaxija. F'dicembru sar festin tal-Milied għall-anzjani.

PUBBLIKAZZJONIJIET

Hekk kif inhi l-uzanza, l-Kunsilli Lokali jzommu kuntatt mar-residenti tieghu permezz tal-fuljett jew gazzetta. Fil-Mosta minn dejjem kien jitqassam magazine jew fuljett. Fl-2017, dehrilna li hemm bzonn ta' xi haga differenti. L-eks Sindku Ivan Bartolo ta' bidu għall-gazzetta Mosta Solidali. Fl-2017, kien hemm 3 hargiet ta' Mosta Solidali. Fil-fehma tieghi, din hija kuntatt necessarju li l-kunsill għandu jzomm mar-residenti tieghu. Fl-okkazzjoni tal-Festa Qaragħsel, gie ippubblikat ktejjeb informattiv b'ricetti u storja sabiex tibqa mfakkra din l-attività. Fil-jiem tal-Gimgha Mqaddsa gie ippubblikat flyer bil-lista tal-wirjiet tal-Gimgha Mqaddsa fil-Mosta filwaqt li fiz-zmien tal-Milied, hekk kif kien isir sal-2008, tqassmu certifikati ta' apprezzament lil dawk kollha li ppreparaw Wirja tal-Milied.

ZJARAT

Fl-ewwel jiem tieghi bhala Sindku, kelli l-pjacir nilqa lil Konslu Ġenerali ta' San Francisco is-Sur Louis J Vella fl-ufficju tieghi. Flimkien mal-Kunsillier Frans Deguara tkellimna kif nistghu inzommu kuntatt tal-belt tewmija ta' Millbrae kif ukoll qsamna xi nostalgiji tassew sbieh. F'Ottubru, bhala parti mill-kampanja Pink October, ilqajt lis-Sinjura Michelle Muscat, mart il-Prim Ministru u chair ta' Marigold Foundation fl-okkazzjoni tal-mixghela tar-roundabout tal-iljun b'lewn roza.

KORSIJJET

Bi pjacir inhabbar li fl-2017 saru 11 -il kors fil-Bini tal-Kunsill Lokali tal-Mosta. Tista tghid li il-bini tal-Kunsill Lokali tal-Mosta dejjem fully booked! Saru 4 korsijiet taht l-kappa ta' Mosta Solidali, 3 korsijiet bl-ghajnuna ta' LifeLong Learning, 2 korsijiet b'fondi ewropej bi shab mar-Russian Maltese Cultural Association kif ukoll kors bl-ghajnuna mal-Health Promotion u l-korsijiet annwali tal-kompjuter għat-tfal u għall-anzjani mat-TCTC.

PROGETTI TAL-PAMA

Wara li lejn l-ahhar tal-2016 gie iffirmit l-ftehim mal-PAMA dwar proġetti li PAMA għandha tlesti sa Mejju 2019, wiehed jistaqsi, imma x'sar. Ix-xogħol fuq il-bankini miexi, s'issa tlestew (dawk li gew imkejla) mas-600 metru kwadru ta' bankini minn 4000 metru kwadru ta' bankini u intefqu kwazi €36,000 minn €200,000. Fix-xhur li gejjien naraw aktar bankini godda u accessibbli għall-kulhadd. Il-Periti mqabbdha mill-PAMA pprezentaw ukoll pjanti għall-gnien taz-Zokrija u Gnien Kevin Vella. L-istimi ta' dawn l-pjanti huma ta' €47,000 u €470,000 rispettivament. Dawn ma kellhom jaqbu il-valur ta' €230,000 f'daqqa. B'hekk issa ser nkunu qed niltaqqu mal-gdid mal-periti sabiex dawn jigu revised. Fl-istess waqt, għalkemm kien hemm diskussjoni mal-periti fuq il-funtana tal-iljun, il-Kunsill għadu ma ircieva l-ebda pjanta jew proposta. Ser jkun ukoll qed jigi ippubblikat ktieb gdid f'forma ta' djajru Mosti fil-gimghat li gejjien.

PROBLEMI – ZONA INDUSTRIJALI

Fil-Mosta nsibu zewg zoni industrijali, dik tat-Techopark u dik f'Targa Gap. Ikollna diversi ilmenti marbuta maz-zona industrijali f'Targa Gap. Ghalkemm jidher car li r-responsabilita taz-zamma ta' din iz-zona hija tal-gvern permezz tal-Malta Industrial Parks, skart iggenerat mill-industrija jispicca fit-toroq residenzjali tal-madwar peress li s-servizz ta' gbir ta' skart minn din iz-zona jidher li mhux jsir regolari. Jaslu hafna ilmenti dwar dan, izda nemmen li ga la darba, din mhux fir-responsabilita tal-Kunsill Lokali, it-tindif f'din iz-zona m'ghandux jsir mill-Kunsill Lokali.

OHRAJN

Wara bosta xhur, jew sahansitra snin, rega beda jsir manutenzjoni fuq id-dawl ta' barra tar-Rotunda u dan hekk kif marbutin nghamlu permezz tal-kuntratt Europa Nostra iffirmit fl-1996.

Ghalkemm ghadek tara min jarmi f'kull kantuniera li jsib, fl-2017 il-Kunsill ta servizz ta' bulky refuse lil residenti tieghu kwazi 7,300 darba, b'medja ta' aktar minn 561 sejha fix-xahar!

GHELUQ

Dan kollu sar sabiex jkun ta' beneficcju ghall-Mostin kollha u ghall-dawk li jigu jzuruna. Nghalaq billi nirringrazzja lill-Vici Sindku u lil Kunsilliera kollha flimkien mas-Segretarju Ezekuttiv u l-istaff tal-Kunsill tal-isforz li jghamlu u l-hidma li jwettqu sabiex nkunu nistghu nghatu servizz xieraq kif mistenni lil Mosta u l-Mostin. Nawgura li l-2018 tkun sena iktar impenjattiva li fiha naraw iktar progetti ta' fejda sabiex jkunu jistghu jitgawdew mill-generazzjonijiet li gejjin.



Keith CASSAR

Sindku

24.i.2018